

”کنز الایمان“ پر ایک نظر

پہاڑوں میں اہل سنت والجماعت

بریلوی حضرات اپنے اعلیٰ حضرت مولوی احمد رضا خان کے ترجمہ قرآن کنز الایمان کو تمام اردو تراجم سے اعلیٰ اور بہتر سمجھتے ہیں بلکہ کوئی کہتا ہے کہ یہ الہامی ترجمہ ہے اور کوئی کہتا ہے کہ اگر قرآن اس زبان میں نازل ہوتا تو خالصاً صاحب کے ترجمہ کے قریب قریب اس کے لفظ ہوتے۔ حالانکہ بریلویوں کے متفقہ اصولوں کی روشنی میں یہ ترجمہ گستاخیوں اور غلط عقائد و نظریات پر مشتمل ہے۔ ملاحظہ فرمائیے:-

(۱) مفتی احمد یار خان نعیمی صاحب لکھتے ہیں کہ جس لفظ کے دو معنی ہوں اچھے اور برے تو وہ بھی اللہ تعالیٰ اور حضور ﷺ کیلئے استعمال نہ کئے جائیں تاکہ دوسروں کو بدگوئی کا موقع نہ ملے۔ (نور العرفان البقرة ص ۱۰۴)۔

قارئین ذی وقار نبی پاک ﷺ کے نام مبارک حضور پر "م" کا نشان مفتی صاحب کا لگایا ہوا ہے۔

(۲)۔ ڈاکٹر پروفیسر طاہر القادری صاحب لکھتے ہیں کہ جن کلمات کا استعمال مختلف معانی میں ہوتا ہو وہ ایسے ذو معنی لفظ ہوں کہ ان میں اچھے مفہوم کے علاوہ برا مفہوم بھی معلوم اور متعارف ہو، ان کا استعمال بھی (نبی پاک ﷺ کیلئے) صریح گستاخی ہوگا۔ (تفسیر منہاج القرآن جلد 1 صفحہ نمبر 393)

(۳)۔ مولوی احمد سعید کاظمی صاحب لکھتے ہیں کہ جس کلمہ کے استعمال میں سوء ادب کا ادنیٰ ترین شائبہ بھی پایا جائے۔ حضور ﷺ کے حق میں اسکا بولنا ہرگز جائز نہیں۔ (التمیاز مع البیان ص 275)

(۴)۔ پیر کرم شاہ صاحب بھیروی لکھتے ہیں ”راعنا“ ذو معنی (کئی معانی رکھنے والا) لفظ ہے اس کا ایک معنی تو یہ ہے کہ ہماری رعایت فرمائیے۔۔۔۔۔ لیکن یہود کی عبرانی زبان میں یہی لفظ ایسے معانی میں مستعمل ہے جس میں گستاخی اور بے ادبی پائی جاتی ہے اللہ تعالیٰ کو اپنے محبوب کی عزت و تعظیم کا یہاں تک پاس ہے کہ ایسے لفظ کا استعمال بھی ممنوع فرمادیا جس میں گستاخی کا شائبہ تک بھی ہو۔

(خِصَاءُ الْقُرْآنِ جلد 1 ص 82, 83)

(۵)۔ خواجہ حمید الدین سیالوی صاحب لکھتے ہیں کہ اللہ تعالیٰ نے بارگاہ رسالت میں ایسے لفظ کو استعمال کرنے سے روک دیا جس کا کسی زبان میں بھی ایسا مفہوم ہو جس میں تنقیص کا پہلو نکلتا ہے۔

(انوار رمضان 149)

قارئین ذی وقار بریلویوں کے اصاغرواکابر کا متفقہ اصول ہے کہ جس لفظ کے کئی معنی ہوں کچھ اچھے ہوں اور کچھ برے ہوں تو ایسے لفظ کا استعمال اللہ جل جلالہ اور نبی پاک ﷺ کیلئے کرنا صریح گستاخی ہوگا تو اب ہم آپ کو دکھا دیتے ہیں کہ ان اکابر بریلویہ کے متفقہ اصولوں کی روشنی میں اعلیٰ حضرت بریلوی کا ترجمہ گستاخی

الوہیت اور رسالت سے بھرا ہوا ہے تو اگر بریلوی حضرات میں ذرہ بھر بھی غیرت ہے تو وہ اعلیٰ حضرت بریلوی پر گستاخ رسول کا فتویٰ صادر فرمائیں گے؟

1- (☆) - ان الله لا يستحي (الآية) (البقرة نمبر 26) کا اعلیٰ حضرت بریلوی ترجمہ کرتے ہیں
”بے شک اللہ اس سے حیا نہیں فرماتا۔ (کنز الایمان)“

یہاں خانصاحب نے اللہ تعالیٰ کیلئے حیاء کا لفظ استعمال کیا ہے جبکہ حیاء کے معنی ہے شرم و غیرت جب بدنامی اور برائی کے خوف سے دل میں کسی کام سے رکاوٹ پیدا ہو جاتی ہے اس رکاوٹ کا نام ”حیا“ ہے۔
(تفسیر نعیمی جلد 1 ص 198 اسلامیہ)

قارئین کرام! آپ ان معانی کو دیکھئے بالخصوص تیسرا معانی تو کسی طرح بھی بریلویوں کے اصول کی روشنی میں اللہ تعالیٰ کیلئے استعمال نہیں ہو سکتا تو خانصاحب نے یہ لفظ استعمال کر کے بریلوی اصول کی روشنی میں بارگاہ الوہیت کی توہین و گستاخی کی ہے۔

2- (☆) - ان الله غني حميد (الآية) (البقرة نمبر 267)

ترجمہ:- ”اللہ بے پرواہ سراہا گیا۔ (کنز الایمان)“

اردو کی مشہور لغت جامع فیروز اللغات میں بے پرواہ کا معنی غافل، ست، کاہل لکھا ہے۔ تو کیا یہ لفظ خدا تعالیٰ کیلئے استعمال کرنا جائز ہے؟ بریلوی اصول کے مطابق درست نہیں۔ سراہا گیا کے معانی میں چا پلوسی اور خوشامد کرنا بھی لکھا ہوا ہے کیا یہ اللہ تعالیٰ جل جلالہ کیلئے استعمال کرنا درست ہوگا؟ اگر نہیں تو پھر اعلیٰ حضرت کا ترجمہ الہامی کیسے تصور ہو سکتا ہے؟ آپ کے اپنے اصول کے تحت یہ ترجمہ گستاخی الوہیت پر مشتمل ہے۔

3- (☆) - نسوا الله فذنسبهم (توبہ نمبر 67)۔

ترجمہ ”وہ اللہ کو چھوڑ بیٹھے تو اللہ نے انہیں چھوڑ دیا۔ (کنز الایمان)“

قارئین کرام! خانصاحب بریلوی نے چھوڑنے کا لفظ کافروں کیلئے بھی استعمال کیا ہے اور اللہ تعالیٰ کے لئے بھی۔ اور یہ بات تو مسلم ہے کہ کافروں کا چھوڑنا خدا تعالیٰ کو یہ بہت ہی قبیح و برا ہے تو جب چھوڑنے کے لفظ میں قباح و برائی ہے تو پھر اس لفظ کو کیوں خدا تعالیٰ کیلئے ذکر کیا۔ کیا یہ گستاخی نہ ہوگی تمہارے اصول کی روشنی میں؟ تو پھر مجھے کہنے دیجئے کہ بریلویوں کے ہاں اعلیٰ حضرت بریلوی اللہ جل جلالہ کا گستاخ ہے۔

4- (☆) - فلما احس عيسى منهم الكفر (الآية) (آل عمران نمبر 52)۔

ترجمہ ”پھر جب عیسیٰ نے ان سے کفر پایا۔ (کنز الایمان)“

یہاں خانصاحب بریلوی نے عیسیٰ علیہ السلام کیلئے کفر پایا کا لفظ استعمال کیا ہے جبکہ اسی لغت میں ”پانا“ کے معانی میں کھانا، نوش کرنا، وصول کرنا، ہاتھ آنا، اٹھانا وغیرہ لکھا ہوا ہے تو کیا تمہارے اصول کی روشنی میں یہ الفاظ

یہاں مناسب ہیں؟ ہرگز نہیں! تو پھر میں کیوں نہ کہوں کہ اعلیٰ حضرت نے سیدنا عیسیٰ علیہ السلام کی توہین کی اور اس میں یہودیوں کو مات دے دی۔ انہوں نے سیدنا عیسیٰ علیہ السلام کی عداوت میں حد کر دی تھی لیکن اعلیٰ حضرت بریلوی بھی ان سے پیچھے نہ رہے اور وہ حملہ کیا کہ جو یہودی بھی نہ کر سکے۔

5- (۶۲)۔ لَنْغَرِيْكَ بِهِمُ (الآیۃ) (الاحزاب نمبر 60)۔

ترجمہ ”تو ضرور ہم تمہیں ان پر شہ دینگے۔“ (کنز الایمان)

یہاں اعلیٰ حضرت نے نبی پاک ﷺ کے لئے شہ دینگے کے لفظ استعمال کیے ہیں۔ جبکہ فیروز اللغات میں اس کے معانی یہ بھی ہیں ”اکسانا، بہکانا، شطرنج کے بادشاہ کو کشت دینا“ تو بہکانا وغیرہ کے الفاظ سرکار رسالت مآب ﷺ کیلئے مناسب ہیں؟ اگر نہیں تو بریلوی حضرات سے گزارش ہے کہ تمہارے متفقہ اصول کی روشنی میں خان صاحب بریلوی گستاخ رسول ٹھہرے یا نہیں؟ اگر گستاخ بنتے ہیں تو پھر اپنے رسائل و جرائد اور کتب میں اس کا اظہار کیا جائے۔

6- (☆)۔ فَاَنْتَ لَهٗ قَصْدِيْ (عجس نمبر 6)۔

ترجمہ ”تم اس کے تو پیچھے پڑتے ہو۔“ (کنز الایمان)

یہاں اعلیٰ حضرت نے نبی پاک ﷺ کے لئے پیچھے پڑتے ہو کا لفظ استعمال کیا ہے جبکہ لغت میں اس کا معنی یہ بھی لکھا ہے ”ستانا، دق کرنا، دشمنی کرنا، سر ہونا“ کیا یہ الفاظ آپ ﷺ کیلئے استعمال کرنا درست ہیں؟ اگر تمہارے اصول میں درست ہیں تو عشق رسالت کا دعویٰ ختم۔ اگر نہیں تو اعلیٰ حضرت پر فتویٰ کفر صادر فرمائیں۔ اگر فتویٰ کفر صادر نہیں ہوتا تو تب بھی عشق رسالت کا دعویٰ جھوٹا ہے کہ اپنا اگر گستاخی کرے تو اس کو چھوڑ دیا جائے؟

7- (☆)۔ وَوَجَدَكَ ضَالًا فَهْدٰی (ضحیٰ نمبر 8)۔

ترجمہ ”اور تمہیں اپنی محبت میں خود رفته پایا تو اپنی طرف راہ دی۔“ (کنز الایمان)

اعلیٰ حضرت نے یہاں نبی پاک ﷺ کے لئے خود رفته کا لفظ منسوب کیا ہے اور دوسری جگہ زلیخا کو بھی یوسف علیہ السلام کی محبت میں خود رفته لکھا ہے۔

قارئین کرام! زلیخا کا سیدنا یوسف علیہ السلام کے لئے خود رفته ہونا بہت ہی برا تھا کیونکہ وہ اسی خود رفتی میں گناہ کے ارادہ تک پہنچ گئی تو گویا اس لفظ میں بہت بڑی برائی و قباحت کا بھی احتمال ہے۔ اعلیٰ حضرت نے یہی لفظ سرکار طیبہ ﷺ کے لئے بھی استعمال کر دیا۔ اگر بریلویوں میں ذرہ بھر بھی دیانت و غیرت ہوتی تو وہ اعلیٰ حضرت کو گستاخ کہہ دیتے۔ لیکن معاملہ گھر کا ہے اس وجہ سے سوتا ویلیں کریں گے کافر نہیں کہیں گے۔ حالانکہ ہمیں اصول بتاتے ہیں کہ لفظ ”صریح تاویل کا احتمال نہیں رکھتا یعنی صریح میں تاویل نہیں ہو سکتی اور خود تاویل کر کے اعلیٰ حضرت کو بچاتے ہیں۔ یہ عشق رسالت نہ ہوا بلکہ عشق رضوی ہوا کہ شان رسالت کو رضویت پر قربان کر دیا تو کیا یہ

بات تمہارے عشق رسالت سے پردہ نہیں ہٹا دے گی کہ تمہیں دین محمدی ﷺ کی ضرورت نہیں بلکہ مذہب ہر مذہب کی ضرورت ہے؟

ایک اور طرح سے خود رفتہ کا معنی جامع فیروز اللغات میں بے خبر، بے خود وغیرہ لکھے ہیں اور بے خبر کا معنی غافل، ناسمجھ، بے وقوف، جاہل لکھا ہے۔ تو کیا ضالاً کا ترجمہ یہ اگر کر دے تو اپنے اصولوں کی روشنی میں گستاخ رسول نہ بنو گے؟

ہمارے نزدیک تو سرکار طیبہ ﷺ کے نعلین مبارک کی بھی تو ہین کفر ہے جبکہ تمہارے اصول کی روشنی میں یہ لفظ سرکار طیبہ ﷺ کی تو ہین ہے اور گستاخی رسالت کفر ہے لہذا اگر تم خان صاحب کو کافر نہ کہو گے تو خود کافر ہو جاؤ گے۔ کیونکہ خان صاحب نے گستاخی رسالت کے متعلق لکھا ہے کہ جو اسکے مرتکب کے کفر میں شک کرے وہ بھی کافر ہے۔

8- (☆) قال فعلتها اذا وانا من الضالين (الشراء نمبر 20)۔

ترجمہ:- ”موسیٰ“ نے فرمایا میں نے وہ کام کیا جبکہ مجھے راہ کی خبر نہ تھی۔ (کنز الایمان) “
قارئین ذی وقار! راہ کی خبر نہ تھی اور بے خبر تقریباً ایک ہی چیز ہے اور اس پر کلام پیچھے ہم تفصیل سے لکھ چکے ہیں۔ (7) نمبر ملاحظہ فرمائیں۔

یہ چند آیات دلالت کر رہی ہیں کہ ترجمہ رضوی گستاخیوں سے بھرا ہوا ہے اور گستاخی بھی ہمارے کہنے سے نہیں بلکہ بریلویوں کے اکابر و اصاغر کے متفقہ اصولوں سے ہم نے ثابت کی ہے۔ میں بریلویوں سے گزارش کروں گا کہ آپ کے اصول کی روشنی میں خان صاحب بریلوی گستاخ خدا اور رسول بنتے ہیں۔ اب مہربانی کر کے اگر ایمان رکھتے ہو تو اس ایمان کو بچانے کیلئے خان صاحب کو کافر و گستاخ لکھو۔ اور اگر ایمان و غیرت سے خالی ہو تو پھر آپ پر کوئی حرج نہیں ہے

قارئین کرام ایسی ڈھیروں آیات مل سکتی ہیں کہ جن کا ترجمہ خان صاحب نے اسی طرح کیا ہے۔ ہم نے آپ کو نمونہ دکھا دیا ہے۔

اب جس کے دل میں آئے وہی پائے روشنی ہم نے تو دل جلا کر سر عام رکھ دیا ہے

(محمد محسن حبیب مدرس جامعہ عثمانیہ جھنگ)

☆☆☆